

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।  
వేదాంతాచార్యవర్యో మే సన్నిధత్తాం సదా హృది ॥

శ్రీ మేల్పత్తూర్ నారాయణభట్టతిరి విరచితం

॥ శ్రీమన్నారాయణీయం ॥  
(దశక - 71)

*This document\* has been prepared by*

**Sunder Kidambi**

*with the blessings of*

శ్రీ రంగరామానుజ మహాదేశికన్

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X, skt, Itrans, and the **Tikanna** font.

శ్రీః  
శ్రీమతే కృష్ణాయ పరబ్రహ్మణే నమః  
శ్రీమతే రామానుజాయ నమః

## ॥ శ్రీమన్నారాయణీయం ॥ (దశక - 71)

కేశిమథనవర్ణనం వ్యోమవధవర్ణనం చ

యత్నేషు సర్వేషుపి నావకేశీ  
కేశీ స భోజేశితురిష్టబంధుః |  
త్వాం సింధుజాఽవాప్య ఇతీవ మత్వా  
సంప్రాప్తవాన్ సింధుజవాజిరూపః || 1 ||

గంధర్వతామేష గతోఽపి రూక్షై -  
ర్నాదైః సముద్వేజితసర్వలోకః |  
భవద్విలోకావధి గోపవాటిం  
ప్రమర్ద్య పాపః పునరాపతత్ త్వాం || 2 ||

తార్క్ష్యర్పితాంఘ్రేస్తవ తార్క్ష్య ఏష  
చిక్షేప వక్షోభువి నామ పాదం |  
భృగోః పదాఘాతకథాం నిశమ్య  
స్వేనాపి శక్యం తదితీవ మోహాత్ || 3 ||

ప్రవంచయన్నస్య ఖురాంచలం ద్రా -  
గముం చ చిక్షేపిథ దూరదూరం |  
సమ్మూర్చ్ఛితోఽపి హ్యతిమూర్చ్ఛితేన  
క్రోధోష్మణా ఖాదితుమాద్రుతస్తాం || 4 ||

త్వం వాహదండే కృతధీశ్చ వాహః -  
దండం న్యధాస్తస్య ముఖే తదానీం |

తద్వృద్ధిరుద్ధశ్వసనో గతాసుః  
సప్తిభవన్నప్యయమైక్యమాగాత్ || 5 ||

ఆలంభమాత్రేణ పశోః సురాణాం  
ప్రసాదకే నూత్న ఇవాశ్వమేధే |  
కృతే త్వయా హర్షవశాత్ సురేంద్రా -  
స్తావం తుష్టువుః కేశవనామధేయం || 6 ||

కంసాయ తే శౌరిసుతత్వముక్త్యా  
తం తద్వధోత్కం ప్రతిరుధ్య వాచా |  
ప్రాప్తేన కేశిక్షపణావసానే  
శ్రీనారదేన త్వమభిష్టుతోఽభూః || 7 ||

కదాపి గోపైః సహ కాననాంతే  
నిలాయనక్రీడనలోలుపం త్వాం |  
మయాత్మజః ప్రాప దురంతమాయో  
వ్యోమాభిధో వ్యోమచరోపరోధీ || 8 ||

స చోరపాలాయితవల్లవేషు  
చోరాయితో గోపశిశూః పశూంశ్చ |  
గుహాసు కృత్వా పిదధే శిలాభి -  
స్త్వయా చ బుధ్వా పరిమర్దితోఽభూత్ || 9 ||

ఏవం విధైశ్చాద్భుతకేశిభేదై -  
రానందమూర్ఛామతులాం వ్రజస్య |  
పదే పదే నూతనయన్నసీమాం  
పరాత్మరూపిః పవనేశ పాయాః || 10 ||